

፩ ሰንበት ዘአስተርእዮ

15 ጥሪ 2007 ዓ.ም. (1/24/2016)

ንኢየሱስን ማርያም ዓዲምካ ምኽክል!



መዝሙር: ሐረ ኢየሱስ በትፍሥሕት ውስተ ከብካብ...

ንባባት: 1ቆሮ 12:4-11፥ ፩ዮሐ 5:1-13፥ ግ.ሐ. 10:34-39፥ ዮሐ 2:1-14።

ምሰባክ: እስመ መሀረ ሕግ ይሁብ በረከተ ወየኃውር እምኃይል ውስተ ኃይል ወያስተርኢ አምላክ አማልክት በጽዮን። መዝ. 84:6-7።

ካብ ጥሪ 11-30 ዘሎ እዋን ዘአስተርእዮ ተባሂሉ ይፍለጥ፥ እዚ ኸአ ነቲ ኢየሱስ ድሕሪ ጥምቀቱ እናዞረ መለኮቱ ዝገለጸሉ፥ ዝገበሮ ተአምራታትን ትምህርትን፥ ንምግላጽ እዩ። አስተርእዮ ተገልጸ ማለት እዩ ብቋንቋ ግሪኽ “ኤጲፋንያ” ይብሃል። አብዚ እዋን ዝተፈላለዩ መዝሙር ይዝመሩ “አንሰሰወ፥ አስተርእዮ፥ ተወልደ፥ ተጠምቀ፥ ከብካብ፥ ማይ፥ መርዓዊ” ዝብሉ ይርከብዎም።

ናይ ሎሚ ሰንበት መዝሙር ከምዚ ዝስዕብ ይብል፡ “ኢየሱስ አብ ማእከል አህዛብ ተአምራትን ድንቁ ነገራትን እናገበረ ናብ መርዓ ተሕጉሱ ከደ፥ ክብሩ ነርድእቱ ገለጸ ንሳቶም ከአ ብአኡ አመኑ፥ ከምዚ ኸአ በሎም ማይ ቅድሑዋ ነዘን አጋንኢ አፍ ንአፍን ምልእወን በሎም፥ በቲ ብአምላኽ ዝተዋህበ በረኽት እቲ አቦ ዳስ አድነቐ ወዲ አምላኽ ተስፋናን በጃናን ኮነ፥ ካባና ሥወር እንከሎ ነቲ ማይ ናብ ወይኒ ለወጦ በዚ መለኮቱ ገለጸ”።

ወንጌል ዮሐንስ ኢየሱስ አብ መርዓ ምስ አዲኡ ማርያምን አርድእቱን ከም ዝተዓደመ ይነግረና። እዚ መርዓ ምናልባት ናይ ቤተ ሰብ እዩ ዝመስል ምኽንያቱ ኢየሱስን ማርያምን ተዓዲምዎም። ነዚ መርዓ ፍሉይ ዝገብሮ ንኢየሱስ አምላኽ ምስ ማርያም አዲኡ አብ ጉዳይካ ዓዲምካ ምኽክል። አምላክ ኩሉ ጊዜ ክንዕድዎ ይደሊ። “እንሆ አብ አፍደገ ደው ኢለ ማዕጾ ሿሕኳህ አብል አሎኹ ሓደ እኳ ድምፀይ ሰሚዑስ ማዕጾ እንተ ኸፈተለይ፥ ናብኡ ኸአቱ ምስኡ አብ መአዲ ኸቐመጥ እዩ፥ ንሱውን ምሳይ ኪቐመጥ እዩ” (ራእ 3:20)። አብ ሕይወትና አምላኽ ዓዲምና እንተ ኸአልና ተአምራት እዩ ዝፍጸም። ሎሚ እምብኣር ንአምላኽ አብ ዘሎናዮ ሕይወት ለውጢ ከምጽአልና ንዓድም።

መርዓ ቃና ዘገሊላ ንሕይወትና ዝጠቅም ዝተፈላለዩ መልእኽትን ምልክታትን ዝሓዘ እዩ። ዘሎናዮ እዋን ግልጽት አምላኽ ብዝያዳ ዝሕብር እዩ። መጀመርያ ግልጽት፥ ኢየሱስ ምስ ተወልደ ከም ድኻን ስደተኛ ኮይኑ አብ መብልዕ ማል ተወሊዱ ምስ ጽጉማትን ምስ ዓለምን ዘለዎ ሓድነት ገሊጹልና እዚ ቀዳማይ ግልጽት ንብሎ። ካልኣይ ግልጽት፥ ንሰብአ ሰገል ወጻእተኛታት ብምልክት ኮኹብ ገሩ ምስ ተገልጸ እዋ ንሱም እውን ንዝተገልጸም ምልክት ርእዮም አብ ዘለዎ ምስ ህያባቶም ሒዞም መጺኦም እዚ ካልኣይ ግልጽት ንብሎ። አብዚ አምላኽ ዓለት ወገን ብዘየገድስ ንኹሎም ደቂ ሰብ ከድሕን ከም ዝመጸ ገሊጹልና። ሳልሳይ ግልጽት፥ ከአ ኢየሱስ ክጥመቕ አንከሎ አብ ርባ ዮርዳኖስ እግዚአብሔር አብ ብቃሉ እግዚአብሔር ወልድ ብአካሉ እግዚአብሔር መንፈስ ቅዱስ ከአ ብአምሳል ርግቢት ተገሊጹ። ተልእኮ ክርስቶስ ብሓድነት ቅድስት ስላሴ

ዝተሰነዩ ምዃኑ ዝገልጹሉ። እዚ ንሕና እውን ኣብ ጥምቀትና ሓዲስ ሕይወት ለቢስና ኣብ ተልእኮ ኣምላኽ ከምእንሳተፍ የዘኻኸረና። **ራብዓይ ግልጽት፡** ከአ ኢየሱስ ኣብ መርዓ ናይ ቃና ዘገሊል መጀመርያ ተአምራት ምስ ገበረ “ክብሩ ገሊጸ ደቀ መዛምርቱውን ብኣኡ ኣመኑ።

ቅ. ዮሐንስ ድሕሪ መቅድሚ ወንጌሉ ምሕባር እዚ ድሕሪ ሸውዓተ መዓልት ከም ዝተፈጸመ ይነግረና። ከም ባህሊ ኣይሁድ ኣምላኽ ንዓለም ምስ ፈጠረ ሸድሸተ መዓልቲ ሰሪሑ ኣብ ሻብዓይ መዓልቲ ኣዕሪፉ። ወንጌል ዮሐንስ እውን ብሸውዓተ መዓልቲ እናበለ ይጅምር እዚ ኸኣ ነቲ ብኢየሱስ ክርስቶስ ዝተዋህበ **“ንሓዲስ ፍጥረት”** ከመልክት ኢሉ። ኣብዚ መወዳእታ መዓልቲ ነቲ ኣምላኽ ብኢየሱስ ኣቢሉ ዝገበና ሕይወት ዘኪርና ነብዕል።

ብኻልእ ብፍሉይ እንተ ረኣና ናይ ሎሚ ወንጌል **“ኣብ ሳልሳይ መዓልቲ”** እናበለ ይጅምር እዚ ኸኣ ድሕሪ እቲ ኣቐዲሙ ዝገበሮ ከመልክት ኢሉ እዩ ዝመስል ግን ልዕሊ ኹሉ ሻብዓይ መዓልቲ ናይ ዝፈጠረሉ ተግባር ንምግላጽ ይጠቅስ። እዚ ሳልሳይ መዓልቲ ብኻልእ ነቲ ክርስቶስ ካብ ሞት ድሕሪ ሰለስተ መዓልቲ ንሓዲስ ሕይወት ዝተንሥኡሉ፣ ሓዲስ ሕይወት ኩልና ክንሳተፎ ዘሎና ከመልክት ኢሉ እዩ።

ከምቲ ኣምላኽ ኩሉ ምስፈጠረ ኣብ ሻብዓይ መዓልቲ ዘዕረፈ ንዮሐንስ ወንጌላዊ ሻብዐይቲ መዓልቲ ናይ ሓጎስን ነቲ ዝተዋህበና ሕይወት እናኣብዕልና እንዝክረላ ዕለትን እያ።

ወንጌል ኣብቲ ቦታ ኣይሁድ ቅድሚ ገዛ ምእታዎምን ቅድሚ ምብልዎምን ናይ ምንጻሕ ስርዓቶም ንምፍጻም ክሕግዞም ኢሎም ሸድሸተ ኣጋንኢ ኣብኡ ከም ዝነበር ይነግረና። ኣብዚ ታሪኽ እዚ ካብ ሕግን ባህሊ እምነትን ኣይሁድ ብኢየሱስ እንረኽቦ ብያኔ የመልክት። ሸድሸተ እየን ሓንቲ ትጎድለን ሸውዓተ ምሉእ ቍጽሪ ስለ ዝኾና። ንዮሐንስ ቍጽሪ ዓቢ ትሩም ኣልኦ ሸውዓት ናይ ምልኣት ምልክት እዩ።

ኢየሱስ ብልመና ኣዲኡ ንማይ ኣብ ሓዲስ ወይኒ ለዊጥዎ። እዚ ሓዲስ ወይኒ ንክርስትያናዊ ኪዳን ሓዲስ ሕይወት ንሓዲስ መገዲ ኢየሱስ እዩ ዘመልክት። ነቲ ኣረጊት ስርዓት ብሕጽበት ማይ ዝፍጸም ዝነበረ ተኪእዎ። ተመሳሳይ ኣገላልጻ ኣብ ካልኣት ወንጌላውያን እውን ንረኽቦ ኢና። ኣብ መንጎ ኢየሱስን መራሕቲ ሃይማኖት ኣይሁድን ኣብ ዝግበር ዝነበረ ምክርኻር እውን “ብዛዕባ ሓዲስ ወይኒ” ክዛረብ እንከሎ ኣብ ዝኣረገ ኣቕሓ ኣይገብርዎን እናበለ ይዛረብ። ሓዲስ ወይኒ ሓዲስ ዘለላ ወይኒ እዩ ዘድልዮ። ብኻልእ ኣዘራርባ ነዚ ሓዲስ ራእይ ሕይወት ኢየሱስ ዘምጽኦ ክንርዳእ ንኣረጊት ባህልን ኣተሓሳስባን ተግባራትን ንድሕሪት ክንሓድግ ከሎና ጥራሕ እዩ።

ድሕሪ እዚ ኹሉ ዝበለጸን ብዙሕ ወይኒ ተረኺቡ። ነፍሲ ወከፍ ገንኢ መሊኦ እዚ ኸኣ ኣብቲ ዓዲ ዝሃብተመ ሰብ እኳ ክቕርቦ ዝኽእል ኣይኮነን። እዚ ዘመልክቶ ናይ ኣምላኽ ሕያውነትን ዝዕድሎ ነጻናትን ክንሳተፎ ዘደልየና ምልኣት ሕይወትን እዩ ዝገልጽ። ነቲ ኣብ በረኻ ነቶም ህዝቢ ምስ መገቦም ዝተረፈ የዘኻኸር። ኣምላኽ ሕይወት ብምልኣት እዩ ክህበና ዝደሊ። ብጽቡቕ ክተምልእ ምድላይ ሓንቲ ጸገም የብሉን። ካብ ሓዋርያት ንላዕሊ ንሕይወት ዝተሓጎሰላን ዘስተማቕራን የሎን እዚ ኸኣ ብኣካል ነቲ ኣምላኽ ዝኾነ መምህርም ምስኡ ስለ ዝነበሩ እዩ።

“ክሳብ ኣፈን መልእከን” ይብል እዚ ኸኣ ጸጋ ኣምላኽ ክመልኦና ዝኾነ ዝጎደለ ነገር ኣብ ሕይወትና ይኹን ኣብ ንስሓና ይኹን ክርከብ የብሉን። ንኣምላኽ ብምሉእ ክንቅበሎ ካብ ኩሉ ነጺሕና ብመንፈሱ ክንመልእ ኣሎና።

እዚ ኹሉ ኣብ መርዓ ኣብ ቃና ዘገሊላ እዩ ተፈጺሙ። ኣብ ብሉይን ሓዲስን ኪዳን እንተ ረኣና እስራኤል ከም መርዓት ኣምላኽ እያ እትርኣ። ኣብ ሓዲስ ኪዳን ቤተ ክርስትያን ማሕበር

ክርስቲያን ናይ ኢየሱስ መርዓት እያ። እዚ ኡብ መልእኽት ኤፈሶን ብዝያዳ ተገሊጹ ንረኽቦ ምስ መርዓ ከኣ የተሓሕዞ። ኡብ ውራይ ኡብ መርዓ ኡብ ስድራ እውን ክንበልዕ ምስ ደለና ከምዚ ሎሚ ከይተረፈ ብሓባር መኣዲ ኣኽቢብና ኢና እንበልዕ። ኡብ ቅዱስ መጽሓፍ ሕይወት ምስ ኣምላኽን ኢየሱስን ብኣምሳል መግቢ እዩ ዝግለጽ። እዚ ንርእስኻ ምኽሓድ ወይ ተጋድሎ ምግባር ማለት ኣይኮነን ብሓባር ኮንካ ናይ ሓጎስን ደስታን ጊዜ እዩ። ከመይ ኢሎም መርዓዊ ምስኡም እንከሎ ሓዋርያት ይጸሙ።

እዚ ናይ ቃና ዘገሊላ መርዓ ነቲ ሰንበት ሰንበት እነዕርጎ መስዋዕቲ ቅዳሴ ብሓንጎብ ተኣኪብና ኡብ መኣዲ ክርስቶስ ብሓባር ክንበልዕን ክንሰትን የዘኻክረና። መስዋዕቲ ቅዳሴና ናይ ሓጎስ ብዓል እዩ። ሓንቲ ነገር ኣላ ንሳ ክትጎድል እንከላ እንገብር ጊዜ ምሕላፍን ኮንቱን ኮይኑ ይርኣየና። መስዋዕቲ ቅዳሴና ብልምድን ንስለ ስርዓትን ንመስዋዕትን ወይ ግቡእ ክነማልእ ኢልና ክንገብር ከሎና ይነውሕ የሰልክየና። መስዋዕታና ሓጎስ ዝመልኦን ክናፍቕን እዩ ዝግብኣና።

ኡብ መስዋዕቲ ቅዳሴ ነቲ ኹሉ ኣምላኽ ብኢየሱስ ክርስቶስ ኣቢሎ ዝገበረልና እናዘከርና ነኽብር። ኩሉ ሕይወቱ፣ ትምህርቱ፣ ስቓዩ፣ ሞቱን ትንሣኤኡን፣ እዚ ኹሉ ምሉእ ፍቕሪ ኣምላኽ እዩ ዝገልጸልና። ቅ. ጳውሎስ ኡብ ሰብ ቆሮንጦስ ዝጸሓፋ ንነፍሲ ወከፍና ዝተዋህበ ህያባት ኣምላኽ የዘኻኽረና። እዚ ህያባት ንርእስና ጥራሕ ክንጥቀሙ ዝተዋህበ ኣይኮነን፣ ነሕዋትን ንማሕበር ክርስቶስ ክነገልግሎ እሞ ብእኡ ንሕብረተሰብ ኡብ ፍቕርን ርትዕን ሰላምን መሰረት ገርና ክንሃንጸሎ እዩ ተዋሂቡና።

ኡብዚ እሞን ንርእስና እንተ ጠመትና ብዙሕ ክንሕጎሰሉን ከምኡ ክነመስግኖን ዝግብኣና ነገራት ኣሎ። ብዙሓት ኡብ ሕይወትና ብዙሕ ጽቡቕ ነገር ዝገበሩልናን ዝሓገዙናን ኣለዉ። መጠን ነዚ ክንገብር ዝኽእልናሉ ንዕብየት ቅዳሴና ኢና እንገልጽ። መስዋዕቲ ቅዳሴና ከምቲ ዝድለ ዘይነዋዕውዎ ወይ ዝሑል ኮይኑ ዝርኣየና ነቲ ዝተዋህበና ህያባት ኡብ ነነድሕድና ከም ግቡእ ስለ ዘይንጥቀሙም እዩ።

ቦታ ማርያም፡

ዮሓንስ ወንጌላዊ ኡብቲ መርዓ ማርያም ከምዝነበረት ይነግረና። ብናታ ኣማልድነት እዩ ኢየሱስ ነዞም ሰብ መርዓ ክሕግዞም ዝተረኽበ። ኡብዚ ማርያም ኣደ ኢየሱስ ጥራሕ ኣይ ኮነትን ንቤተ ክርስቲያን እትውክል እውን እያ። ኢየሱስ ኡብ ሕይወትና ዝመጽእ ብማሕበር ክርስቲያን እዩ። ብቤተ ክርስቲያን በሕዋትና ኡብ ማሕበር ኢና እቲ ክርስቶስ ዝህበና ሕይወት መቐረቱን ክንርእዮ እንኽእል።

ብቤተ ክርስቲያን ከም ክርስቲያን ኮና ሕይወት ብምልኣት ክነብር ዘድልየና ሓገዝ ንረኽብ። ብኣይ ገሮም ካልኣት ኣሕዋተይ ኣነ ኣባል ቤተ ክርስቲያን ስለ ዝኾንኩ ሕይወት ብምልኣት ክነብርዎ እሕግዞም። በዚ እዩ ቀዳማይ ንባብና ነቲ ነፍሲ ወከፍና ዝተገደልናዮ ፍሉይ ህያባት ኡብ ኣገልግሎት ክነውዕል ዝነግር። ኩሉ ህያባት ኡብ ሓደ ዝዓለመ እዩ “ንማሕበር ኡብ ዝለዓለ ምእልኣት ሕይወት ከም እትዓቢ ምግባር”። እዚ እዩ ሕይወት ቤተ ክርስቲያን፣ ኩልና ንህብን ንቕበልን። ሎሚ እሞ ኣሕዋተይ ሕይወት ብምልኣት ከስተማቕርዎ እንታይ ኣበርክት ኣሎኹ ኢልና ንርእስና ነዘኻክር።

ማርያም ንሰብ ውራይ “ዝበለኩም ግብሩ” ኢላቶም ሽዑ ተኣምራት ተፈጺሙ። ሎሚ እውን ወዳ ዝብለና ክንገብር ትነግረና ኣላ። ካብ ኃጢአትን ክፍኣትን ርሒቕና ንቅድስና ክንተሓሓዞ እዩ

ድላይ ወዳ። ዝተባእሰ ክዕረኛ፣ ዝተቐየመ ክምሕር፣ ዝተጋደ እኛረታ ክሓትት፣ ኣብ ክፍኣትን ጥልመትን ዝነብር ክምለስ፣ ብኹሉ ክንቅየር እዩ ድላይ ወዳ።

ኣ ማርያም ኣደና ኣብ ቃና ናይ ገሊላ ብልመናኺ ንጽጉማት ሰብ መርዓ ዝረዳእኪ ሎሚ እውን ከም ሰላም ፍቕሪ ርሒቐና ንሳቕ ዘሎና ደቅኺ ለምንልና ንዓለምናን ሃገርናን ሰላማ ፍቕሪ ክወርደና ለምንልና ንበላ።

ብሩኽ ብዓል ቃና ዘገሊልና ቅዱስ ሚካኤልን ይግበረልና።

ኣባ ንጉሠ ፍሥሓ